



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 005 li nżammet nhar it-Tlieta, 9 ta' Novembru 2010 fid-9.00 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Joseph Mizzi	Membru Kumitat Amministrattiv
	Carmen Bellamy	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Joe Grima	Sindku
	Marianne Sagona	Segretarju Eżekuttiv

1. Talba:

Iċ-Chairperson qal it-talba u ta bidu għal-laqqgħa.

2. Minuti:

Ġew moqrija l-minuti ta' l-aħħar laqqgħa u wara konsiderazzjoni, dawn ġew approvati u ffirmati miċ-Chairperson u s-Segretarju Eżekuttiv.

3. Mill-minuti:

- 3.1 Iċ-Chairperson informa lill-membri illi ġiet mimlija l-applikazzjoni għall-Premju Lokalitajiet Indaf. Dwar l-attività, ser tingħata qasrija lil kull residenza fil-Komunita' ta' Santa Lucija u ser nibagħtu ittra lill-WasteServ sabiex jisponsorjawlna l-pjanti.
- 3.2 Dwar żebgħa tat-toroq, iċ-Chairperson qal illi l-IPS Ltd ser jipprovdulna l-ħaddiema tagħhom biex jagħmlu dan ix-xogħol.

4. Korrispondenza:

Peress li l-korrispondenza kollha ntbagħtet bil-posta elettronika, din għaddiet bħala moqrija.

5. Jum il-Komunita' ta' Santa Lucija

Iċ-Chairperson kellew lill-artist Austin Camilleri sabiex jagħmel disinn tal-ġieħ għal Jum il-Komunita' ta' Santa Lucija, li se jsir tal-ħġieġ. Iċ-Chairperson qal li

għandna ntuh dehra ġdida u ntuh lil xi fadd bħala rigal tal-ħidma li jkun wettaq fil-komunita'.

Iċ-Chairperson sostna illi dan il-ġieħ m'għandux jibqa jissejjaħ 'Ġieħ il-Komunita' ta' Santa Lucija'. Is-Sur Joe Mizzi qal illi xorta huwa jibqa' ġieħ. Is-Sinjura Carmen Bellamy issuġġeriet illi jekk mhux ser jibqa' b'dan l-isem, għandna naraw x'ismijiet nistgħu nagħtu.

Dwar il-programm, iċ-Chairperson fakkar li l-attivitá se ssir nhar is-Sibt 4 ta' Diċembru fis-7.00pm fi Pjazza Santa Lucija u ser tiġi banda ta' l-Iskoċċiżi sabiex tanima s-serata. Is-Sindku ssuġġerixxa li l-banda titlaq minn fejn in-niċċa fil-bidu ta' Triq Santa Lucija u timmarċja sal-pjazza. Ġie deċiż li s-Sur Joe Mizzi jkelllem lil School of Music sabiex inġibu daqs tliet studenti tal-mużika u jdoqqu waqt l-attivitá.

6. Ġbir ta' Skart

Is-Sindku reġa qajjem il-punt tal-ġbir ta' skart peress li trid tittieħed deċiżjoni fil-laqqgħa li jmiss tal-Kunsill. Is-Sur Joe Mizzi qal li għandu jibda jingabar filgħodu.

Dwar *l-open skips* iċ-Chairperson sostna li għandna nnaqsuhom jew inneħħuhom. Is-Sinjura Carmen Bellamy qalet li nistgħu nagħmlu prova u naraw x'ikun irrispons tan-nies. Is-Sur Joe Mizzi issuġġerixxa li nġibuhom ġimgħa iva u ġimgħa le. Is-Sindku huwa tal-fehma li nneħħu ta' nhar ta' Tlieta u jibqa' tas-Sibt biss.

7. Kennies ta' Santa Lucija

Iċ-Chairperson qal li jixtieq li l-kennies ta' Santa Lucija jiġi mogħti sagħtejn oħra fil-ġimgħa sabiex jaqta' l-ħaxix. Wara li ġie ċċekjat kemm-il siegħa jaħdem fil-ġimgħa, irriżulta li għandu sagħtejn u nofs għal erba' darbiet fil-ġimgħa u għalhekk ma sarx qbil li ntuh aktar ħin. Għalhekk, wara diskussjoni, ġie deċiż li ser inkellmu lil kuntrattur u niġbdulu l-attenzjoni li għandu bizzejjed ħin biex jiknes u jaqta' l-ħaxix.

8 Materji Oħra

8.1 Iċ-Chairperson qal li għandna nneħħu s-siġar ta' l-Oleandru li hemm fejn Għar Ilma. Huwa kellem lis-Sur Charles Spiteri tal-MSD, u qabel li jiġbru s-siġar u t-trab huma. Ser inġibu stima sabiex jinqala' l-ġebel ta' fejn dawn is-siġar ta' l-Oleandru u jinbena f'postijiet oħra. Kulfadd qabel dwar dan. Iċ-Chairperson qal li nistgħu nwessgħu t-triq u ssir bankina. Is-Sinjura Carmen Bellamy ssuġġeriet li jkun sabiħ li jitpoġġew żewġ palmiet. Is-Sindku ssuġġerixxa li jsiru xi bankijiet ukoll.

8.2 Iċ-Chairperson tkellem dwar il-laqqgħa ta' Dr Chris Said li saret ilbieraħ 8 ta' Novembru mas-Sindku u ċ-Chairpersons. Iċ-Chairperson qal li Dr Said spjega li l-iskemi tal-2011 ser idumu ma joħorġu peress li għad hemm proġetti li kienu ngħataw fondi fl-2009 u dawn għadhom ma tlestewx.

- 8.3 Iċ-Chairperson tkellem dwar il-proġett t'Għar Ilma u qal li ħa xi pariri mingħand kuntrattur dwar kif tista' ssir it-triq peress li ħareġ li minħabba problemi ambjentali, din ma tistax issir bit-tarmak. Is-Sur Joe Mizzi qal li għandhom jinbnew il-ħitan tas-sejjeħ tajjeb. Iċ-Chairperson zied li għandna noħorġu tender għall-ħitan tas-sejjeħ u nibdew nibnu minn barra deĥlin minn żewġ naħat. Il-membri qablu ma' dan u għalhekk ser niktbu lid-Dipartiment għal Gvern Lokali sabiex nieħdu permess biex nużaw il-flus għall-ħitan tas-sejjeħ minflok għat-tarmak.
- 8.4 Iċ-Chairperson fakkar li jrid isir il-*patching* għal xi ħofor kbar f'Santa Lucija. Is-Sindku nforma lill-preżenti illi qed nistennew l-L.A. mingħand il-WSC u l-*patching* ikun jista' jsir l-ewwel ħaġa mat-toroq.
- 8.5 Iċ-Chairperson qal li hemm l-ilma dejjem għaddej minn Pjazza Santa Lucija u kellem lil Saviour Tabone li jaħdem il-WSC, biex jara hemmx xi kanni mifqugħin. Dan qal li ma hemmx. Irrizulta illi hemm bir mifqugħ u hemm l-ilma fix-xelter. Iċ-Chairperson issuġġerixxa illi ngibu gaffa żgħira u ssir ħofra żgħira biex jara minn fejn hu ġej eżatt.
- 8.6 Is-Sur Joe Mizzi semma li hemm Triq Klula magħluqa bil-bużbież. Ser nibgħatu lil Anthony Portelli jaqtgħu.
- 8.7 Iċ-Chairperson ressaq talba ta' resident li joqgħod fi sqaq fi Triq Santa Lucija u jixtieq mera għal x'ħin ikun ħiereġ mill-isqaq. Wara diskussjoni ġie deċiż li l-ewwel ingibu permess mingħand is-sidien ta' fejn trid titwaħħal din il-mera.

9 Approvazzjoni tal-pagamenti

Chq No.	Date	Paid to	Description	Amount (€)
1481	23/11/2010	Ta' Gona Supermarket	Packets of recycling bags for S. Lucija	120.00
1482	23/11/2010	J. Debono Printing Press	Flyers - Inizjattiva indafa S. Lucija	68.25
1483	23/11/2010	Waste Serv Malta Ltd	3 Compost bins inizjattiva indafa S. Lucija	95.00

Il-laqgħa ntemmet fil-11.15am